

Starvs- og persónsprofilur

Deildarleiðari 3. hædd Uppistova

Innnihaldsyvirlit

Inngangur.....	2
Um Vesturvón.....	2
Um starvið.....	3
Førleikakrøv	4
Vit bjóða	5
Løn og setanartreytir.....	5



Inngangur

Hesin starvs- og persónsprofilur lýsir uppgávuvarnar í starvinum og krøvini, ið sett verða til førleikar og persónligar eginleikar. Endamálið er at geva viðkomandi starvsfólki eina mynd av starvinum og tí, sum Vesturvón væntar sær.

Um Vesturvón

Tænasturnar eru skipaðar eftir Løgtingslóg nr. 19 frá 7. apríl 2014 um heimatænastu, eldrarækt v.m., sum seinast broytt við løgtingslóg nr. 62 frá 9. mai 2019. Endamálið við tænastunum er, at: *Fyribyrgja sjúku, stimbra sálarliga og likamliga heilsu og trivna borgarans, endurmenna mistan førleika, stimbra møguleika hins einstaka at klára seg sjálvan, at veita rehabilitering, fyribyrgjan, rækt og umsorgan.*

Vesturvón veitir borgarum við tørvi eina samskipaða heildartænastu, sum tekur atlit til tørv, trivnað, fortreytir og sjálvsavgerðarrætt hins einstaka, og sum eisini ger tað gjørligt hjá øllum at verða heima longest gjørligt.

Bygnaður

Vesturvón er skipað millumkommunalt. Ovasta leiðslan er eitt politiskt stýri, sum kommunustýrini í Vága- og Sørvágs kommunu velja. Tríggir limir eru frá Vága kommunu og tveir frá Sørvágs kommunu. Borgarstjórnarnir eru sjálvskrivaðar/ir í stýrinum og skiftast um at vera forkvinnur/formenn í stýrinum 2 ár í senn. Stýrið setir stjóran, og stjórin setir deildarleiðarar í samráð við stýrið.

Starvsfólk og virksemi

Í lýtuni starvast umleið 100 fólk hjá Vesturvón.

Umleið 150 fólk fáa tænastur. Talan er um eina samskipaða tænastu, sum kann vera heimahjálp, heimasjúkrarækt, mattænasta, dagtilboð, fyribyrgjandi rørðsluvenjingar og fyribyrgjandi



heimavitjanir til borgarar yvir 75 ár. Harumframt eru 37 búð-, rehabiliterings- og umlættingarpláss á Heiminum á Sýnini.

Heimið á Sýnini hefur 2 búeindir, umframt umlætting og rehabilitering. Eisini eru venjingarhøli, vaskarí, reingerð, terapeutar og røktarstarvsfólk, sum halda til á Heiminum á Sýnini.

Á 1. hædd eru: Stór venjingarhøli til fyribyrjandi-, viðlíkahalds- og endurvenjingar til stórar og smáar bólkar, smærri rúm til heimahjálpi, sjúkrarækt og ergo- og fysioterapi. Nøkur rúm eru til sansastimulatióin og ítriv.

Á 2. hædd eru: búpláss umframt køkur, móttøka og fyrisitingarhøli.

Á 3. hædd eru: búpláss, umframt umlætting, rehabilitering, palliatióin og skrivstovur.

Um starvið

Deildarleiðarin hefur leiðsluna av starvsfólkunum og ábyrgd av virkseminum á 3. hædd á Sýnini, sum er eldraheim, umlætting og rehabilitering.

Leiðslan er her sett upp í trý ábyrgdarøki:

Fakliga leiðsluábyrgdin

Deildarleiðarin skal tryggja fakliga støði í tænastrum okkara og dagligu uppgávinum á 3. hædd.

Meira ítøkiliga er ábyrgdin hjá deildarleiðaranum at:

- Hava høvuðsábyrgd av sjúkrarøktarfakligum uppgávinum hjá starvsfólkunum, sum hoyra til 3. hædd. Tað eru búplássini umframt umlættingar- og rehabiliteringseindir.
- Verða við til at skipa umlættingar og rehabiliteringar.
- Støðugt eftirmeta og menna arbeiðsgongdir og tryggja, at Vesturvón fylgir kravdum fakligum standardum og leiðreglum
- Skjalfesta, góðskumenna og tryggja, at lógir og leiðreglur verða fylgdar
- Seta faklig mál, sum gera, at Vesturvón røkkur yvirskipaðu málunum sambært lógini og visjónini



- Hava vitan, áhuga og færleikar at seta í gongd og leiða starvsfólk í tvørfakligum arbeiðsgongdum, eins og útdelegera uppgávur og fakliga ábyrgd til starvsfólk, motivera og geva feedback
- Saman við starvsfólkunum seta týðilig og ítøkilig krøv til fakliga støðið, har gerandisdagurin er merktur av at verða innihaldsríkur og mennandi
- Vísar góðan leiðslufærleika og sjónligan vilja og evni at virka í einum leiðslutoymi, sum er sinnað at nýta tvørfakliga tilfeingið, sum er í Vesturvón

Starvsfólkaleiðsla

Deildarleiðarin hevur starvsfólkaábyrgd av sjúkrarøktarfrøðingum, heilsurøktarum, heilsuhjálparum og ófaklærdum røktarstarvsfólkið.

Í starvsfólkaleiðsluni eru uppgávurnar annars at:

- Seta og loysa úr starvi starvsfólk í samráð við stjóran
- Gera grund- og arbeiðsætlan í skipanini “vaktplan” og tilrættaleggja avspáking og feriu
- Færleikamenna og eggja starvsfólkum til at røkka málum
- Tilrættaleggja, skipa fyri og góðkenna eftirútbúgvingar og skeiðsvirksemi, saman við stjóranum
- Loysa trupulleikar og ósemjur á virðiligan hátt og skapa eitt gott arbeiðsumhvørvið, sum tryggjar fakliga dygd og trivnað
- Leggja til rættis rekruttering, greina og tilrættaleggja fak- og starvsprofilar í mun til færleikatørv til framtíðar uppgávur, og virki arbeiða fyri at trekkja til sín og varðveita góð starvsfólk á deildini

Rakstur og fígging:

Deildarleiðarin hevur mótvegis stjóranum fíggarliga og fyrisitingarliga ábyrgd av deildini.

Deildarleiðarin hevur ábyrgd av at boða stjóranum frá viðurskiftum, sum ikki eru í lagi ella eiga at verða broytt.

Deildarleiðarin hevur mótvegis stjóranum ábyrgd av, at fíggarætlanin fyri ábyrgdarøkið leiðarans verður fylgd, og at játtanin heldur.



Førleikakrøv

Deildarleiðarin skal hava sum mest av hesum førleikum:

Formligir førleikar

- Prógv og autorisatión sum sjúkrarøktarfrøðingur er eitt krav
- 3 – 5 ára royndir á eldraðkinum er ynskiligt
- Neyðugt er at hava telduførleika á brúkarastøði og evni at seta seg inn í skipanir, ið verða brúktar á økinum
- Kunnleiki til og áhugi fyri leiðslu og fyrisiting er ein fyrimunur, eins og kunnleiki til viðkomandi lógir, faklig krøv og standardir á økinum

Persónligir leiðsluførleikar

Deildarleiðarin skal hava førleikar og áræði at leiða, ganga undan og verða fyrimynd í menningini, og seta sín dóm á arbeiði.

Í hesum liggur m.a., at deildarleiðarin skal:

- Vera miðvís/ur, skipað/ur, reflekterandi og megna broytingar
- Síggja møguleikar, menning og tilfeingi í aldrandi borgaranum og virða teirra lívssøgu og lívsstøðu
- Hava áhuga og góð evni at samskifta við starvsfólk, avvarðandi og borgarar
- Megna at fremja sjónliga leiðslu

Vit bjóða

- Eitt spennandi starv, har tú ger sjónligan mun
- Eitt starv við spennandi fakligum avbjóðingum
- Leiðslumenning í skipaðum leiðslufelagsskapi við føstum leiðslufundum
- Stóra ávirkan á menningina av tænaðum og tilboðum hjá Vesturvón



Vesturvón

Heilsurøkt - alt lívið

Løn og setanartreytir

Deildarleiðarin vísir til stjóran í Vesturvón.

Starvið er fulla tíð, og er starvsstaðurin á Heiminum á Sýnini í Miðvági.

Løn og setanartreytir eru sambært sáttmála millum KAF og Felagið Føroyskir

Sjúkrarøktarfrøðingar.